



NINĊENTIVAW IL-BIDLA

Strategija Nazzjonali għad-Dimensja fil-Gzejjer Maltin

2015-2023

Verżjoni għall-persuni bid-dimensja



SEGRETARJAT PARLAMENTARI
GHAD-DRITTIJIET TA' PERSUNI B'DIŻABILITÀ
U ANZJANITÀ ATTIVA

Ninċentivaw il-Bidla
Strateġija Nazzjonali għad-Dimensja fil-Gzejjer Maltin
2015-2023

Segretarjat Parlamentari għad-Drittijiet ta' Persuni b'Dizabilità u Anzjanità Attiva

April 2015

Verżjoni adattata għall-persuni bid-dimensja

ISBN:978-99957-858-3-3





INTRODUZZJONI MIS-SEGRETARJU PARLAMENTARI

Id-dimensja għandha tifsira sinifikanti għall-pajjiżna speċjalment f'dak li għandu x'jaqsam mas-servizzi tas-saħħa, dawk soċjali u dawk ekonomiċi, u dan minhabba li proporzjon kemmxajn għoli tal-individwi bid-dimensja jagħmlu użu minn servizzi ta' kura fl-isptarijiet, kura residenzjali, kura fit-tul kif ukoll kura fil-komunità.

L-istrategija Nazzjonali għad-Dimensja qiegħda hemm bħala l-vuċi nazzjonali tan-nies li jgħixu bid-dimensja, tal-persuni li jagħtu l-kura u tal-familjari tagħhom. Hija tenfasizza mhux biss l-impenn tal-Gvern sabiex jifhem aktar l-impatt tad-dimensja fuq il-popolazzjoni Maltija, iżda wkoll il-wegħda li tittiehed azzjoni immedjata f'bini tal-kapaċità fl-immanigjar tad-dimensja u fis-servizzi ta' kura.

Is-serje ta' objettivi u rakkomandazzjonijiet inklużi fl-Istrategija Nazzjonali għad-Dimensja żgur ser iressquna aktar vicin lejn livelli mtejjba ta' kura għall-persuni bid-dimensja, għall-persuni li jagħtuhom il-kura kif ukoll għall-familjari tagħhom. Proposti bħal dawn ser jistimulaw id-diskussjoni dwar x'jista' jikkostitwixxi prattiċi tajba u etici fl-immanigjar tad-dimensja, kuri alternattivi, u programmi ta' taħriġ u riċerka bi skop fil-qasam tad-dimensja.



INTRODUZZJONI MILL-AWTUR

Waħda mill-aktar sfidi importanti li qed taffaċċja s-soċjeta' Maltija hija ż-żieda fin-numru ta' individwi bid-dimensja – kundizzjoni li normalment hija kkaratterizzata b'nuqqas ta' memorja, diffikulta' fil-kommunikazzjoni u fl-attivitajiet ta' kuljum. Dan ser igib miegħu domanda akbar mhux biss fuq is-servizzi tas-saħħa izda ukoll fuq is-soċjeta' kollha minħabba li ħafna mill-kura għal individwi bid-dimensja hija pprovduta mill-membri tal-familja li ħafna drabi huma l-uniku jew is-sors ewlieni.

L-għanta'danil-ktejjebhuwalijindikanumruta' rikommandazzjonijiet imniżzla fl-istrateġija nazzjonali għad-dimensja li ġġieb it-titlu 'Nincentivaw il-Bidla: Strateġija Nazzjonali għad-Dimensja fil-Gzejjer Maltin (2015-2023)'. Din il-pubblikazzjoni giet addatata b'mod li tinkoraggixxi individwi bid-dimensja sabiex jippartecipaw b'mod aktar shiħ f'decizjonijiet li jafettwaw hajjithom.

L-għan ewlieni tal-istrateġija nazzjonali għad-dimensja

'Isir titjib fil-kwalità tal-ħajja tal-individwi bid-dimensja, ta' min jiehu ħsiebhom u tal-membri tal-familja tagħhom'

Żieda fil-kuxjenza u għarfien dwar id-dimensja

- Iż-żieda fil-kuxjenza u l-għarfien inaqqsu l-biza' u l-istigma assoċjati mad-dimensja
- L-individwi għandhom bżonn informazzjoni u gwida sabiex ikunu konxji tar-riskji u tal-fatturi protettivi
- L-individwi għandhom jirikonoxxu s-sintomi tad-dimensja fi żmien bikri sabiex jingħataw parir professjonali
- It-tishiġ fl-għarfien dwar id-dimensja huwa fundamentali fl-iżvilupp ta' soċjeta' fejn individwi b'din il-kundizzjoni jiġu milqugħa sabiex ikomplu jipparteċipaw fil-ħajja ta' kuljum

Fatt

Id-dimensja m'hiex konsegwenza naturali tal-fatt li tibker fl-eta'

Objettivi

Jinbidel il-mod ta' kif inħarsu lejn id-dimensja

Ninkoraggixxu l-għajnuna

Nipprovdu gwida

Rikommandazzjonijiet ewlenin

- Żvilupp ta' kampanji informattivi sabiex jipprovdu informazzjoni dwar fatturi ta' riskju, miżuri preventivi u d-disponibbiltà ta' servizzi ta' appoġġ
- Jiġi promoss u appoġġjat ix-xogħol ta' organizzazzjonijiet li jaħdmu fil-qasam tad-dimensja
- Jiġu organizzati sessjonijiet informattivi u kontinwi għal persuni li jistgħu jiġu f'kuntatt dirett ma' individwi bid-dimensja (eżempju – haddiema fis-servizz pubbliku)
- Isir tishih fuq il-*Helpline* tad-Dimensja

Dijanjozi u intervent f'waqthom

- Il-maġġorparti ta' individwi bid-dimensja ma jìgux dijanjostikati fiż-żmien bikri tal-kundizzjoni
- Id-dimensja tista tolqot individwi t'età żghira
- Dijanjozi f'waqta isahha il-kwalità tal-ħajja u tillimita d-dhul f'istituzzjoni residenzjali
- Dijanjozi f'waqta tipermetti lill-individwu bid-dimensja sabiex jippjana minn qabel u jagħmel għazliet personali għall-futur

Helpline tad-Dimensja



22081826

Objettivi

Inżidu r-rata ta' dijanjozi fi stadju bikri tad-dimensja

Provizzjoni ta' informazzjoni dwar id-dimensja u s-servizzi ta' appoġġ

Aċċessibbiltà għall-kura bżonnjuża

Rikommandazzjonijiet ewlenin

- Jiġi promoss il-valur ta' dijanjozi bikrija
- Tiġi żviluppata u mqassma informazzjoni dwar id-dimensja kemm fil-punt li fih issir id-dijanjozi u kemm tul il-kors kollu tal-kundizzjoni
- Jiġi mwaqqaf id-Dementia Intervention Team sabiex jassisti individwi bid-dimensja u lill-qraba tagħhom fil-kommunita'
- Jiġu pprovduti opportunitajiet għal taħriġ fil-kura primarja





Żvilupp ta' haddiema mharrġa

- It-taħriġ ta' professjonisti fil-qasam tal-kura tas-saħħa dwar id-dimensja huwa limitat u mhux ilehhaq mal-bżonn
- Li jkollok forza tax-xogħol mharrġa hija fundamentali sabiex jiġi żgurat servizz ta' kura ta' kwalità għolja
- Approċċ kollaborattiv bejn professjonisti li jaħdmu fis-setturi tas-saħħa u soċjali jiżgura approċċ għal-kura li jkun multidixxiplinari
- Taħriġ ta' persuni li jieħdu ħsieb individwi bid-dimensja għandu l-potenzjal li jittardja d-dhul f'istituzzjoni residenzjali

Fatt

L-Alzheimer's disease hija l-aktar forma komuni ta' dimensja

Objettivi

Jiġi żgurat li haddiema li jaħdmu ma' individwi bid-dimensja għandhom it-taħriġ neċessarju

Rikommandazzjonijiet ewlenin

- Jiġi pprovdut taħriġ fil-kura tad-dimensja li jiffoka fuq il-pazjent lill-professjonisti li jagħtu l-kura lill-individwi bid-dimensja
- Jiġi pprovdut programm ta' taħriġ għall-persuni li jieħdu ħsieb individwi bid-dimensja
- Jisahħu sistemi ta' informazzjoni teknoloġika li jiffacilitaw taħriġ fid-dimensja onlajn
- Jiġi pprovdut taħriġ fil-kura tad-dimensja li jinkludi programmi ta' żvilupp professjonali kontinwu għall-aġġornament tal-abbiltajiet
- Jiġu żviluppati programmi ta' studju fuq livell universitarju fl-immaniġġjar u l-kura tad-dimensja

Titjib fl-immangiġjar u fil-kura tad-dimensja

- Ma jeżistix fejqan għall-aktar forom komuni ta' dimensja. L-għan primarju tal-mediċini huwa li jittardja il-progressjoni tal-kundizzjoni
- Kura li ma tkunx ikkordinata u adegwata tikontribwixxi għall-rati akbar ta' dħul f'*nursing homes*
- Kura fil-kommunità li hija ta' livell, flessibbli u għandha approċċ holistiku tippermetti individwi bid-dimensja sabiex jibqgħu attivi għal tul ta' żmien akbar
- Proviżjoni ta' kura fit-tul u kura paljattiva tippriserva d-dinjità tal-persuna u timmassimizza il-kwalità tal-ħajja billi tipprovdi l-aqwa livell ta' kumdità

Ċentru tal-Attività' għall-Persuni bid-Dimensja



21224461

Objettivi

Jiġu pprovdu l-mediċini neċessarji għad-dimensja

Titjib fil-mod ta' kif tingħata l-kura lill-individwi bid-dimensja

Niprovdu s-servizzi neċessarji fil-kommunità

Jiġu implimentati miżuri favur persuni bid-dimensja

Rikommandazzjonijiet ewlenin

- Jiġi żgurati li individwi bid-dimensja jkollhom aċċess għall-mediċini u li dawn jiġu riveduti b'mod regolari
- Jiġu żviluppati opportunitajiet ta' taħriġ f'approċċi fil-kura fejn ma jintużawx mediċini
- Jiġi żgurati li l-individwi kollha bid-dimensja għandhom pjan ta' kura li jindirizza attivitajiet ta' ghejxien ta' kujum, tiġi promossa l-attività indipendenti u jiġu adattati u żviluppati l-abbiltajiet
- Jiġi żgurati li persuni li jieħu hsieb individwi bid-dimensja u membri tal-familja jkunu involuti fid-deċiżjonijiet li jittieħdu
- Żieda fin-numru ta' Ċentri ta' Matul il-Jum li jispeċjalizzaw fid-dimensja
- Jiġi pprovdut taħriġ lill-ħaddiema li jaħdmu fiċ-Ċentri ta' Matul il-Jum
- Jiżdied in-numru ta' faċilitajiet ta' respite għall-persuni bid-dimensja
- Jiġi pprovdut aċċess għal teknoloġiji assistivi
- Jiġi pprovdut appoġġ għall-persuni li jieħdu hsieb individwi bid-dimensja sabiex ikomplu jipparteċipaw fid-dinja tax-xogħol waqt li jipprovdu l-kura
- Introduzzjoni tad-Dementia Caregiver Card
- Żvilupp ta' aktar residenzi għall-persuni bid-dimensja li għandhom bżonn kura fit-tul
- Implimentazzjoni ta' miżuri adattati għall-persuni bid-dimensja
- Tiġi pprovduta kura paljattiva kif ukoll kura fi tmiem il-ħajja
- Jiġi żgurati li d-djar tal-kura li jakkommodaw individwi bid-dimensja għandhom standards ta' kwalità

Approċċ etiku għall-immaniġġjar u kura tad-dimensja

- Individwi bid-dimensja, u dawk li jieħdu ħsiebhom, jaffaċċjaw deċiżjonijiet etici diffiċli fl-istadji kollha tal-kundizzjoni
- Individwi bid-dimensja għandha tingħatalhom l-opportunità kollha sabiex jieħdu deċiżjonijiet infurmati dwar il-kura u t-trattament

Rikommandazzjonijiet ewlenin

- Jiġi pprovdut taħriġ u assistenza fit-teħid ta' deċiżjonijiet ta' natura etika, ir-rispett lejn il-persuna u lejn il-benesseri tagħha
- Jiġi mhegġeg l-iżvilupp ta' direttivi għal kura avanzata
- Jingħata kull appoġġ psikoloġiku neċċessarju lill-persuni bid-dimensja, lil dawk li jieħdu ħsiebhom u l-membri tal-familja tagħhom
- Tiġi mhegġa l-konsultazzjoni bejn il-partijiet konċernati fil-kura u l-immaniġġjar ta' individwi bid-dimensja
- Jiġi assessjat u indirizzat l-abbuż fuq individwi bid-dimensja





Riċerka

- Riċerka fil-qasam tad-dimensja tircievi biss fondi minimi
- Hemm nuqqas ta' informazzjoni ta' kif id-dimensja qed taffettwa lis-soċjeta' Maltija
- Ir-riċerka hija essenzjali għall-ippjanar, immaniġġjar u distribuzzjoni tar-riżorsi tas-saħħa u dawk soċjali

Rikommandazzjonijiet ewlenin

- Tiġi promossa u appoġġjata riċerka fil-qasam tal-immaniġġjar u kura tad-dimensja
- Tiġi mfassla u mwettqa riċerka sabiex tassessja l-bżonnijiet mhux milħuqa ta' anzjani bid-dimensja li jgħixu fir-residenzi tagħhom ġewwa l-kommunita', lil min jieħu hsiebhom u lill-membri tal-familja tagħhom
- Tingħata prijorità lid-dimensja fil-qasam tar-riċerka
- Jiġi faċilitat l-aċċess għall-individwi bid-dimensja li jixtiequ jipparteċipaw fi studji kliniċi



Klinika tal-Memorja – l-Isptar ta' Rijabilitazzjoni Karin Grech



22082000

Residenza San Vincenz de Paul



21224461

Ċentru Servizz Anzjan



22788800

Malta Dementia Society



www.maltadementiasociety.org.mt

Parliamentary Secretariat for the Rights of Persons with Disability and Active Ageing



www.activeageing.gov.mt



activeageing.gov.mt



978-99957-858-3-3

Nincentivaw il-Bidla – Strategija Nazzjonali għad-Dimensja fil-Gżejjer Maltin 2015-2023



SEGRETARJAT PARLAMENTARI
GHAD-DRITTIJET TA' PERSUNI B'DIŻABILITÀ
U ANZJANITÀ ATTIVA
PALAZZO FERRERIA, REPUBLIC STREET, VALLETTA, MALTA